

# Aoauli

*Ruperake Petaia*

Aoauli,  
a o ta laiti ma le manafanafa  
i aia tatau a le ola,  
Ou te le iloa lava  
lea tulaga, se'ia  
tupu a'e sa'a i ata lafoia  
ma le la e faufau'e'e  
i luga o matafaga pulepule i i'a;  
ma tama'i i'a sa ta  
pu'eina i atigi'apa  
pala pe a liu le tai  
e taavavale ma o latou manava u i luga  
e tete'e maumau  
i lo ta faasaua valea.

Pe a taunu'u le la  
i le tauafiafi,  
a ua e alu  
ae tatalo tama'i i'a  
o e na sao mai i la ta faavalemalosi  
ia 'aua ona e toe ta'ita'i maia  
o a'u iinei  
taeao  
Aoauli.



*Suzanne Windsor*